

## બિનસરકારી અનુદાનિત માધ્યમિક શિક્ષણ સહાયક ભરતી – ૨૦૨૪ વેઈટિંગ અન્વયે ઉમેદવારો માટે

### ઓનલાઈન શાળા પસંદગી અંગેની સૂચનાઓ

તા. ૨૩/૦૨/૨૦૨૬

- બિનસરકારી અનુદાનિત માધ્યમિક શાળા શિક્ષણ સહાયક ભરતી-૨૦૨૪ અંતર્ગત PML-2 માં સમાવિષ્ટ તમામ ઉમેદવારો દ્વારા થયેલ ઓનલાઈન શાળા પસંદગી બાદ તા. ૨૨/૦૭/૨૦૨૫ ના રોજ મેરિટ ક્રમ પ્રેફરન્સ મુજબ શાળા ફાળવણી કરવામાં આવેલ હતી અને પ્રતિક્ષા યાદી તા. ૨૨/૦૮/૨૦૨૫ના રોજ વેબસાઈટ પર પ્રસિદ્ધ કરવામાં આવેલ છે. અગાઉ તા.૦૮/૦૭/૨૦૨૫ ની શાળા પસંદગીની અપાયેલ સૂચનાઓમાં “મર્યાદિત શાળા પસંદગી આપવાથી જો કોઈ ઉમેદવારને શાળા ફાળવણી થશે નહીં તો તેઓને બિનસરકારી અનુદાનિત માધ્યમિક શિક્ષણ સહાયક ભરતી પ્રક્રિયામાંથી બાકાત થશે જેની નોંધ લેવી” તેવી સૂચના આપવામાં આવેલ હતી, પરંતુ, નામ. હાઈકોર્ટમાં થયેલ SCA 13456/2025 સંદર્ભે ગુજરાત રાજ્ય માધ્યમિક અને ઉચ્ચતર માધ્યમિક શૈક્ષણિક સ્ટાફ ભરતી પસંદગી સમિતિ દ્વારા તા.૧૩/૧૧/૨૦૨૫ ના રોજની બેઠકમાં શિક્ષણ સહાયક ભરતી- ૨૦૨૪ માં મર્યાદિત પસંદગીના કારણે શાળા ફાળવણી થયેલ નથી તેવા List-A મુજબના ઉમેદવારોને શાળા પસંદગીની તક આપવાનો નિર્ણય કરવામાં આવેલ છે. જે અનુસંધાને, વિષયવાર, માધ્યમવાર બિનસરકારી અનુદાનિત માધ્યમિક શિક્ષણ સહાયક ભરતી-૨૦૨૪ના આવા મર્યાદિત પસંદગીના કારણે શાળા ફાળવણી ના થયેલ હોય તેવા તમામ ઉમેદવારોની યાદી ( List-A ) આ સાથે પ્રસિદ્ધ કરવામાં આવે છે.
- List-Aમાં સમાવિષ્ટ ઉમેદવારો અને તા.૨૨/૦૮/૨૦૨૫ના રોજ જાહેર કરવામાં આવેલ પ્રતિક્ષાયાદીના ઉમેદવારો એમ બંને યાદીમાં સમાવિષ્ટ ઉમેદવારો આ ભરતી માટે લોગ-ઇન થયા બાદ પોતાની ઈચ્છા અનુસાર પોતાના માધ્યમ, વિષય અને કેટેગરી મુજબની ઉપલબ્ધ ખાલી જગ્યાઓ પૈકી અગ્રતાક્રમ અનુસાર શાળાઓની અમર્યાદિત સંખ્યામાં તા.૨૩/૦૨/૨૦૨૬ થી તા.૨૫/૦૨/૨૦૨૬ રાત્રે ૧૧.૫૯ કલાક સુધી ઓનલાઈન શાળા પસંદગી આપી શકશે.
- સમયમર્યાદામાં ઓનલાઈન શાળા પસંદગી ન આપનાર ઉમેદવારો ભરતી પ્રક્રિયાના આ તબક્કામાં ભાગ લેવા ઈચ્છતા નથી તેમ માની તેઓને બિનસરકારી અનુદાનિત માધ્યમિક શિક્ષણ સહાયક ભરતી પ્રક્રિયામાંથી બાકાત કરવામાં આવશે જેની નોંધ લેવી.
- જો કોઈ ઉમેદવારને શાળા પસંદગીના આ તબક્કામાં પોતાના વિષય/માધ્યમની ઉપલબ્ધ ખાલી જગ્યાઓ પૈકી મર્યાદિત સંખ્યામાં શાળા પસંદગી કરવાના કારણે શાળા ફાળવણી ના થાય અને તેનાથી નીચેના મેરીટ ધરાવતા ઉમેદવારને શાળા ફાળવણી તેવા કિસ્સામાં આવા મર્યાદિત શાળા પસંદગી આપનાર ઉમેદવાર આ ભરતી પ્રક્રિયામાંથી બાકાત થશે અને ત્યારબાદ બીજી કોઈ તક મળવાપાત્ર રહેશે નહિ તેની ખાસ નોંધ લેવી.
- ઓનલાઈન શાળા પસંદગી આપવા માટેની સૂચનાઓ...
- ઉમેદવારે [www.gserc.in](http://www.gserc.in) વેબસાઈટ પર જઈ **Secondary Grant-in-Aid candidate** વિકલ્પ ક્લિક કરી અને **Login For Secondary Grant-in-Aid** પર ક્લિક કરતા ખૂલેલ ચેકબોક્સમાં પોતાનો TAT નંબર, જન્મતારીખ અને ફિક્સ Captcha Code નાખી LOGIN કરવાનું રહેશે.
  - **LOGIN કર્યા બાદ ઉમેદવારે નીચે મુજબની વિગતો ભરવાની રહેશે.**
  - **School Selection** મેનુ પર ક્લિક કરતાં, નીચે મુજબની માહિતી ભરવાની રહેશે.
- 1) હાલ આપ નિયમિત ભરતીથી શિક્ષક તરીકે ફરજ બજાવો છો?  હા  ના
- જો હા તો Primary/Secondary/Higher secondary પૈકી કોઈ એક વિકલ્પ પસંદ કરવાનો રહેશે.

- Government/Grant-in-aid પૈકી કોઈ એક વિકલ્પ પસંદ કરવાનો રહેશે.
- School Dise code (હાલ જે શાળામાં ફરજ બજાવતા હોવ તે શાળાનો School Dise code ફરજિયાત લખવાનો રહેશે.)

**2) અનામત કેટેગરીના મેરીટોરીયસ ઉમેદવારોએ નીચેના પૈકી એક વિકલ્પ પસંદ કરવાનો રહેશે.**

List-A અને Waiting Listમાં સમાવિષ્ટ જે ઉમેદવારોની Waiting Qualified કેટેગરી GENERAL હશે તેવા ઉમેદવારોને નીચે દર્શાવેલ વિકલ્પ-૧ પસંદ કરેલ હશે તેવા ઉમેદવારોને પોતાની કેટેગરી અને જનરલ કેટેગરીની શાળાઓની પસંદગી કરી શકશે અને વિકલ્પ-૨ પસંદ કરેલ ઉમેદવારો માત્ર જનરલ કેટેગરીની જ શાળાઓ પસંદગી કરી શકશે. પોતાની કેટેગરીની શાળાઓ પસંદગી કરી શકશે નહિ.

**(વિકલ્પ-૧)** હું મારી કેટેગરીના લાભ સાથે શાળા પસંદગી કરવા ઇચ્છુ છું.

આ વિકલ્પ પસંદ કરનાર ઉમેદવાર **પોતાની કેટેગરી મુજબની શાળાઓ અને જનરલ કેટેગરીની શાળાઓની પસંદગી કરી શકશે.**

**(વિકલ્પ-૨)** હું મારી કેટેગરીનો લાભ જતો કરી શાળા પસંદગી કરવા ઇચ્છુ છું.

આ વિકલ્પ પસંદ કરનાર ઉમેદવારો ફક્ત **જનરલ કેટેગરીની જ શાળાઓ પસંદગી કરી શકશે. પોતાની કેટેગરીની શાળાઓ પસંદગી કરી શકશે નહિ.**

ઉપરોક્ત વિગતો ભર્યા બાદ SAVE બટન પર ક્લિક કરવાથી વિગતો SAVE થશે.

## ત્યારબાદ....

**School Selection** મેનુ પર ક્લિક કરતાં ઉમેદવારનો વિષય, માધ્યમ તથા કેટેગરીની વિગતો જોવા મળશે. જેમાં **District** ના ડ્રોપડાઉન મેનૂમાંથી એક અથવા એક કરતાં વધારે જિલ્લાઓ પસંદ કરી શકાશે ત્યારબાદ બાજુમાં રહેલ **Search** પર ક્લિક કરતાં ડાબી બાજુએ **School List** જોવા મળશે. જેમાં શાળાનું નામ, ગામ, તાલુકો અને **SCHOOL DISE CODE** સાથેની યાદી જોવા મળશે. આપ જે શાળાની પસંદ કરવા ઇચ્છતા હોવ તે શાળાના નામના અંતે આપેલા -> નિશાન પર ક્લિક કરી તે શાળા પસંદગી યાદીમાં(જમણી બાજુએ) ઉમેરી શકાશે. આમ ઉમેદવારે પસંદગીક્રમ મુજબ ક્રમાનુસાર શાળાઓ પસંદ કરવી તેમજ તે શાળા જમણી બાજુએ યાદીમાં આવે તે ચકાસી લેવું. જમણી બાજુએ આપ પસંદ કરાયેલ શાળાઓ જોઈ શકશો. જમણી બાજુની યાદીમાં શાળાઓનો પસંદગીક્રમ સુધારવા ઇચ્છો તો ડ્રેગ કરી શાળાનો ક્રમ ઉપર નીચે કરી શકાશે અને આ રીતે આપ શાળાના પસંદગીક્રમ ફેરફાર કરી શકશો.

એકવાર શાળાઓની પસંદગી આપ્યા બાદ આ માહિતી અચૂક **"SAVE"** કરવાની રહેશે. જો આપ પસંદગી માટે જિલ્લો બદલવા ઇચ્છો તો પણ તે પહેલાં માહિતી **"SAVE"** કરવી અન્યથા અગાઉનું સિલેક્શન દૂર થશે. જો અન્ય જિલ્લા પસંદ કરશો કે લોગઆઉટ થશો તેવા કિસ્સામાં આગળ કરાયેલ સિલેક્શન સેવ રહેશે નહિ અને ફરીવાર સિલેક્શન કરવાનું રહેશે.

આમ ઉમેદવારે તમામ પસંદ કરેલ શાળાઓ યાદી ફાઈનલ કરવા **SAVE & CONFIRM** બટન ક્લિક કરી પસંદગી ફાઈનલ કરવાની રહેશે. શાળા પસંદગી ફાઈનલ થઈ જાય ત્યારે બાહેધરી માટેના ચેક બોક્ષ પર ક્લિક કરી આપની સંમતિ આપ્યા બાદ જ આપની પસંદગી **SAVE & CONFIRM** બટન ક્લિક કરી ફાઈનલ કરી શકાશે. **ખાસ ધ્યાન રહે કે SAVE & CONFIRM કર્યા સિવાય ઉમેદવારે આપેલ શાળાઓ પસંદગી યાદી ફાઈનલ થશે નહિ અને શાળા ફાળવણી માટે ધ્યાને લેવામાં આવશે નહિ. SAVE & CONFIRM કર્યા બાદ શાળા પસંદગીમાં કોઈપણ સુધારો કરી શકાશે નહીં.**

- પસંદગી યાદીમાંથી કોઈ શાળા રદ કરવી હોય તો, તે શાળાના નામ સામે આપેલ **DELETE** બટન પર ક્લિક કરતાં તે દૂર(રિમુવ) કરી શકાશે. ઉમેદવારે પસંદ કરેલ શાળા જમણી બાજુની **Selected school List** યાદીમાંથી નીકળી ડાબી બાજુની **School List** યાદીમાં આવી જશે.
- શાળાઓ પસંદ કર્યા બાદ યાદીની નીચેના ભાગના ત્રણ બટન પૈકી વચ્ચે આપેલ **SAVE** બટન ક્લિક કરતા આપનો ડેટા **SAVE** થશે અને જ્યારે આપ બીજી વખત **LOGIN** થાઓ ત્યારે અગાઉનો ડેટા **SAVE** હશે તથા તે સમયે શાળા પસંદગીમાં ફરીથી ફેરફાર કરવા ઇચ્છો તો તે કરી શકશો પરંતુ ત્યાર બાદ ફરીથી પસંદગી **SAVE** કરવાની રહેશે.
- આપ આ રીતે એક જ તબક્કામાં અથવા જુદા જુદા તબક્કામાં પસંદગી આપ્યા બાદ છેલ્લી પસંદગી યાદી ફાઈનલ કરવા માટે **બિનસરકારી અનુદાનિત શિક્ષણ સહાયક શાળા પસંદગીની બાહેધરી વાંચી-સમજી તેના ડાબી બાજુના** ચેકબોક્ષ પર ક્લિક કર્યા બાદ **“Save & Confirm”** બટન ક્લિક કરતાં ઉમેદવારના રજીસ્ટર્ડ મોબાઈલ નંબર પર **OTP** આવશે, જે આપેલ બોક્ષમાં એન્ટર કરવાથી પસંદગીનો ડેટા ફાઈનલ સબમીટ થશે.
- ઓનલાઈન શાળા પસંદગી આપતી વખતે ઉમેદવારે તેઓ જે શાળામાં પ્રથમ જવા ઇચ્છતા હોય તે મુજબ ક્રમ આપી ઉપલબ્ધ તમામ શાળાઓને પોતાની પસંદગીના ક્રમમાં ગોઠવવાના રહેશે.
- **“Save & Confirm”** કર્યા બાદ આપ **‘HOME’** ટેબ પર જઈ **‘View Candidate School Selection’** ઓપ્શન પસંદ કરતાં આપની પસંદગી કરેલ શાળાઓની પ્રાયોરીટી ક્રમ સાથેની યાદી જોવા મળશે. જેની **Download & Print Candidate selected school Report** બટન પર ક્લિક કરી **pdf** ડાઉનલોડ કરી પ્રિન્ટ મેળવી લેવાની અને સાચવી રાખવાની રહેશે.

- ઉમેદવાર સમયમર્યાદામાં પોતાની શાળા પસંદગી **“Save & Confirm”** કરતા પહેલાં કોઈપણ તબક્કે શાળા પસંદગી યાદી **‘RESET’** કરી તમામ શાળાઓની નવેસરથી પસંદગી કરી શકશે. પરંતુ તેને **“Save & Confirm”** કર્યા બાદ જ ફાઈનલ ગણાશે.
- છેલ્લે **“Save & Confirm”** કરેલ હશે તે ડેટા જ શાળા ફાળવણી માટે ધ્યાનમાં લેવામાં આવશે. આમ પસંદગી યાદી ફાઈનલ કરવા **“Save & Confirm”** બટન ક્લિક કરવું જરૂરી છે. માત્ર SAVE કરવાથી ભરેલ શાળા પસંદગીનો ડેટા સચવાશે પરંતુ તે ફાઈનલ સબમીટ થશે નહિ અને શાળા ફાળવણી માટે ધ્યાનમાં લેવામાં આવશે નહિ તેમજ શાળા પસંદગી RESET કરેલ હશે તો તે પણ ધ્યાનમાં લેવામાં આવશે નહિ જેની ખાસ નોંધ લેવી.
- ઉમેદવારે તા. ૨૫/૦૨/૨૦૨૬ ના રોજ રાત્રે ૧૧:૫૯ કલાક સુધીમાં પોતાની પસંદગી **“Save & Confirm”** કરવાની રહેશે. આથી પસંદગી યાદી ફાઈનલ કર્યા બાદ નિયત સમયાંદામાં જ **“Save & Confirm”** કરવું.
- ઉમેદવારોએ છેલ્લી તારીખ/સમયની રાહ જોયા સિવાય સમયસર શાળા પસંદગી પૂર્ણ કરવી હિતાવહ છે જેથી છેલ્લા સમયે ઉદ્ભવતી સમસ્યાઓ ટાળી શકાય.
- ગુજરાત રાજ્ય માધ્યમિક અને ઉચ્ચતર માધ્યમિક શૈક્ષણિક સ્ટાફ ભરતી પસંદગી સમિતિ આપ સૌનું શિક્ષણ વિભાગમાં સ્વાગત કરે છે અને આપ સૌને શિક્ષણ વિભાગના સંનિષ્ઠ કર્મચોગી બનવા અંગે શુભકામનાઓ પાઠવે છે.